

BHAJA GOVINDAM

bhaja gōvindaṃ bhaja gōvindaṃ
gōvindaṃ bhaja mūḍhamatē □
samprāptē sannihitē kālē
nahi nahi rakṣati ḍukṛṅkaraṇē □ 1 □

mūḍha jahīhi dhanāgamatṛṣṇāṃ
kuru sadbuddhiṃ manasi vitṛṣṇām □
yallabhasē nijakarmōpāttaṃ
vittaṃ tēna vinōdaya chittam □ 2 □

nārīstanabhara-nābhīdēśaṃ
dṛṣṭvā mā gā mōhāvēśam □
ētanmāṃsavasādivikāraṃ
manasi vichintaya vāraṃ vāram □ 3 □

nalinīdala-gatajalamatitaralaṃ
tadvajjīvitamatisāya-chapalam □
viddhi vyādhyabhimānagrastaṃ
lōkaṃ śōkahataṃ cha samastam □ 4 □

yāvadvittōpārjanasaktaḥ
tāvannijaparivārō raktaḥ □
paśchājīvati jarjaradēhē
vārtāṃ kō'pi na pṛchChatī gēhē □ 5 □

yāvatpavanō nivasati dēhē
tāvatpṛchChatī kuśalaṃ gēhē □
gatavati vāyau dēhāpāyē
bhāryā bibhyati tasminkāyē □ 6 □

bālastāvatkṛīḍāsaktaḥ
taruṇastāvattaruṇīsaktaḥ □
vṛddhastāvachchintāsaktaḥ
paramē brahmaṇi kō'pi na saktaḥ □ 7 □

kā tē kāntā kastē putraḥ
saṃsārō'yamatīva vichitraḥ □

kasya tvam kaḥ kuta āyātaḥ
tattvam chintaya tadiha bhrātaḥ 8

satsaṅgatvē nissaṅgatvam
nissaṅgatvē nirmōhatvam
nirmōhatvē niśchalatattvam
niśchalatattvē jīvanmuktiḥ 9

vayasi gatē kaḥ kāmavikāraḥ
śuṣkē nīrē kaḥ kāsāraḥ
kṣīṇē vittē kaḥ parivāraḥ
jñātē tattvē kaḥ saṃsāraḥ 10

mā kuru dhana-jana-yauvana-garvam
harati nimēṣātkālaḥ sarvam
māyāmayamidamakhilam hitvā
brahmapadam tvam praviśa veditvā 11

dinayāminyau sāyam prātaḥ
śīśiravasantau punarāyātaḥ
kālaḥ krīḍati gachChatyāyuh
tadapi na muñchatyāśāvāyuh 12

kā tē kāntā dhanagatachintā
vātula kiṃ tava nāsti niyantā
trijagati sajjanasaṅgatiṛēkā
bhavati bhavārṇavataraṇē naukā 13

dvādaśa-mañjarikābhiraśēṣaḥ
kathitō vaiyākaraṇasyaiṣaḥ
upadēśō'bhūdvidyā-nipuṇaiḥ
śrīmachChaṅkara-bhagavachCharaṇaiḥ 14

jaṭilō muṇḍī luñChitakēśaḥ
kāṣāyāmbara-bahukṛtavēṣaḥ
paśyannapi cha na paśyati mūḍhaḥ
udaranimittam bahukṛtavēṣaḥ 15

aṅgam galitam palitam muṇḍam
daśanavihīnam jātam tuṇḍam
vṛddhō yāti gṛhītvā daṇḍam
tadapi na muñchatyāśāpiṇḍam 16

agrē vahniḥ pṛṣṭhē bhānuḥ
rātrau chubuka-samarpita-jānuḥ □
karatala-bhikṣastarutalavāsaḥ
tadapi na muñchatyāśāpāśaḥ □ 17 □

kurutē gaṅgāsāgaragamanam
vrata-paripālanamathavā dānam □
jñānavihīnaḥ sarvamatēna
bhajati na muktiṃ janmaśatēna □ 18 □

suramandira-taru-mūla-nivāsaḥ
śayyā bhūtalamajinaṃ vāsaḥ □
sarva-parigraha-bhōgatyāgaḥ
kasya sukham na karōti virāgaḥ □ 19 □

yōgaratō vā bhōgaratō vā
saṅgaratō vā saṅgavihīnaḥ □
yasya brahmaṇi ramatē chittaṃ
nandati nandati nandatyēva □ 20 □

bhagavadgītā kiñchidadhītā
gaṅgājala-lavakaṇikā pītā □
sakṛdapi yēna murārisamarchā
kriyatē tasya yamēna na charchā □ 21 □

punarapi jananaṃ punarapi maraṇam
punarapi jananijaṭharē śayanam □
iha saṃsārē bahudustārē
kṛpayā'pārē pāhi murārē □ 22 □

rathyācharpaṭa-virachita-kanthaḥ
puṇyāpuṇya-vivarjita-panthaḥ □
yōgī yōganiyōjita-chittaḥ
ramatē bālōnmattavadēva □ 23 □

kastvam kō'ham kuta āyātaḥ
kā mē janani kō mē tātaḥ □
iti paribhāvaya sarvamasāram
viśvam tyaktvā svapnavichāram □ 24 □

tvayi mayi chānyatraikō viṣṇuḥ
vyarthaṃ kupyasi mayyasahiṣṇuḥ □
bhava samachittaḥ sarvatra tvam

vāñChasyachirādyadi viṣṇutvam □ 25 □

śatrau mitrē putrē bandhau
mā kuru yatnaṃ vighrahasandhau □
sarvasminnapi paśyātmānaṃ
sarvatrōtsrja bhēdājñānam □ 26 □

kāmaṃ krōdhaṃ lōbhaṃ mōhaṃ
tyaktvā”tmānaṃ paśyati sō’ham □
ātmajñānavihīnā mūḍhāḥ
tē pachyantē narakanigūḍhāḥ □ 27 □

gēyaṃ gītā-nāmasahasraṃ
dhyēyaṃ śrīpati-rūpamajasram □
nēyaṃ sajjana-saṅgē chittaṃ
dēyaṃ dīnanāya cha vittam □ 28 □

sukhataḥ kriyatē kāmābhōgaḥ
paśchādanta śarīrē rōgaḥ □
yadyapi lōkē maraṇaṃ śaraṇaṃ
tadapi na muñchati pāpācharaṇam □ 29 □

arthamanarthaṃ bhāvaya nityaṃ
nāstitataḥ sukhalēśaḥ satyam □
putrādapi dhanabhājāṃ bhītiḥ
sarvatraiṣā vihitā rītiḥ □ 30 □

prāṇāyāmaṃ pratyāhāraṃ
nityānitya vivēkavichāram □
jāpyasamētasamādhividhānaṃ
kurvavadhānaṃ mahadavadhānam □ 31 □

gurucharaṇāmbuja-nirbharabhaktaḥ
saṃsārādachirādbhava muktaḥ □
sēndriyamānasa-niyamādēvaṃ
drakṣyasi nijahrdayasthaṃ dēvam □ 32 □

mūḍhaḥ kaśchana vaiyākaraṇō
ḍuḥkṛṇkaraṇādhyayanadhurīṇaḥ □
śrīmachChaṅkara-bhagavachChiṣyaiḥ
bōdhita āsīchChōdhita-karaṇaḥ □ 33 □

bhaja gōvindaṃ bhaja gōvindaṃ
gōvindaṃ bhaja mūḍhamatē □

nāmasmaraṇādanyamupāyaṃ
nahi paśyāmō bhavataṛaṇē ॥ 34 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org